

(ബി) കഴിഞ്ഞ സർക്കാരിന്റെ കാലത്ത് ബാലുശ്ശേരി മണ്ഡലത്തിൽ എം.എൽ.എ.-യുടെ പ്രാദേശിക വികസന ഫണ്ടിൽ ഉൾപ്പെടുത്തി നടപ്പിലാക്കിയ വിവിധ പദ്ധതികളുടെ വിശദാംശങ്ങൾ ലഭ്യമാക്കാമോ; ഓരോ പ്രവൃത്തിയും ഇപ്പോൾ ഏത് ഘട്ടത്തിലാണെന്ന് അറിയിക്കാമോ?

കഴിഞ്ഞ സർക്കാരിന്റെ കാലത്ത് ബാലുശ്ശേരി മണ്ഡലത്തിൽ എം.എൽ.എ.-യുടെ പ്രാദേശിക വികസന ഫണ്ടിൽ ഉൾപ്പെടുത്തി നടപ്പിലാക്കിയ പദ്ധതികളും അവയുടെ നിലവിലെ സ്ഥിതി സംബന്ധിച്ച വിവരവും അനുബന്ധം 2-ൽ ചേർത്തിരിക്കുന്നു.*

വൈപ്പിൻ നിയോജകമണ്ഡലത്തിൽ ഭരണാനുമതി നൽകിയ പ്രവൃത്തികൾ

39(5194) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ നിയോജകമണ്ഡലത്തിൽ 2016-21 സാമ്പത്തിക വർഷം എം.എൽ.എ.-യുടെ എസ്.ഡി.എഫ്.-ൽ നിന്നും ഭരണാനുമതി നൽകിയ പ്രവൃത്തികൾ ഏതെല്ലാമെന്നും നിർവ്വഹണ വകുപ്പുകൾ ഏതെല്ലാമെന്നും വിശദമാക്കാമോ;

(ബി) പ്രസ്തുത പ്രവൃത്തികളിൽ നാളിതുവരെ നടപ്പാക്കാനാവാത്തവ ഏതെല്ലാമെന്ന് വിശദമാക്കാമോ?

(എ&ബി) വിവരങ്ങൾ അനുബന്ധമായി ചേർക്കുന്നു *

ഡിജിറ്റൽ കറൻസി സമ്പ്രദായം

40(5195) ശ്രീ. കെ. ജെ. മാക്സി: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനങ്ങളിൽ ഘട്ടംഘട്ടമായി റിസർവ് ബാങ്ക് വഴി ഡിജിറ്റൽ കറൻസി സമ്പ്രദായം കേന്ദ്രസർക്കാർ നടപ്പാക്കുന്നത് നമ്മുടെ സംസ്ഥാനത്തെ എപ്രകാരം ബാധിക്കുമെന്ന് സംബന്ധിച്ച് വിലയിരുത്തിയിട്ടുണ്ടോ; വിശദാംശം ലഭ്യമാക്കുമോ;

(ബി) പ്രസ്തുത സമ്പ്രദായം മൊത്ത-ചില്ലറ വ്യാപാര സ്ഥാപനങ്ങളെ എപ്രകാരം ബാധിക്കുമെന്ന് സംബന്ധിച്ച് വിശദീകരിക്കുമോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) ഈ സമ്പ്രദായം നടപ്പിലാക്കുന്നത് സംസ്ഥാനത്തെ സാമ്പത്തിക മേഖലയെ എത്തരത്തിൽ ബാധിക്കുമെന്ന് വിലയിരുത്തിയിട്ടുണ്ടോ; പ്രതികൂലമായ സ്വാധീനമാണ് സൃഷ്ടിക്കുന്നതെങ്കിൽ അതിനെതിരെ സ്വീകരിക്കുവാൻ ഉദ്ദേശിക്കുന്ന പ്രവർത്തനങ്ങൾ എന്തെല്ലാമെന്ന് വ്യക്തമാക്കുമോ?

(എ-സി) ഡിജിറ്റൽ കറൻസിയുടെ ഉപയോഗം നിലവിൽ പ്രാരംഭദശയിലാണ്. ലഭ്യമായ വിവരമനുസരിച്ച് രാജ്യത്തിന്റേതായ ഡിജിറ്റൽ കറൻസി (Central Bank Digital Currency) ഘട്ടംഘട്ടമായി അവതരിപ്പിക്കുവാൻ റിസർവ് ബാങ്ക് തീരുമാനിച്ചിട്ടുണ്ട്. കറൻസി കേന്ദ്രസർക്കാരിന്റെ അധികാര പരിധിയിൽ വരുന്ന വിഷയമാണ്. അതുകൊണ്ട് ഇക്കാര്യത്തിൽ സംസ്ഥാനങ്ങൾക്ക് ഇടപെടുന്നതിൽ പരിമിതികളുണ്ട്. ഇക്കാരണത്താൽ ബിറ്റ്കോയിൻപോലുള്ള സ്വകാര്യ ക്രിപ്റ്റോ കറൻസികളുടെ വിനിമയത്തിൽ കേന്ദ്രസർക്കാരാണ് നടപടിയെടുക്കേണ്ടത്. ഡിജിറ്റൽ കറൻസികളുടെ ഉപയോഗം സംസ്ഥാനത്തെ എപ്രകാരം ബാധിക്കുമെന്ന് സംബന്ധിച്ച് ആധികാരിക പഠനങ്ങളൊന്നും സർക്കാർ നടത്തിയിട്ടില്ല. അതേസമയം, സുതാര്യവും സുരക്ഷിതവുമായ സംവിധാനത്തിൽ ഡിജിറ്റൽ കറൻസി വിനിമയങ്ങൾ നടക്കുന്നപക്ഷം, സാമ്പത്തിക ഇടപാടുകളുടെ വേഗം വർദ്ധിപ്പിക്കുമെന്നതിനാലും Tax Compliance തോത് ഉയർത്തുമെന്നതിനാലും ആയത് സമ്പദ്ഘടനയ്ക്ക് ഉണർവ്വേകുകയും സർക്കാരിന്റെ വരുമാനം ഉയർത്തുകയും ചെയ്യുമെന്നാണ് പ്രതീക്ഷിക്കുന്നത്. ഡിജിറ്റൽ കറൻസിയുടെ വിനിമയം സംസ്ഥാനത്തിന്റെ പൊതുതാല്പര്യത്തിന് വിരുദ്ധമായ എന്തെങ്കിലും സാഹചര്യങ്ങൾ സൃഷ്ടിക്കുമെങ്കിൽ ആ ഘട്ടത്തിൽ മാത്രമേ ആയത് പരിഗണിക്കേണ്ടതുള്ളൂ.

കേന്ദ്രാവിഷ്കൃത പദ്ധതികളുടെ യൂട്ടിലൈസേഷൻ സർട്ടിഫിക്കറ്റുകൾ

41(5196) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) വിവിധ കേന്ദ്രാവിഷ്കൃത പദ്ധതികളുടെ യൂട്ടിലൈസേഷൻ സർട്ടിഫിക്കറ്റുകൾ യഥാസമയം കേന്ദ്ര സർക്കാരിൽ സമർപ്പിക്കാത്തതിനാൽ ഇടർഗഡുക്കൾ ലഭ്യമാകാത്തത് ശ്രദ്ധയിൽപ്പെട്ടിട്ടുണ്ടോ?

കേന്ദ്രാവിഷ്കൃത പദ്ധതികൾ നടപ്പിലാക്കുന്നതിനായുള്ള ഫണ്ട് സംസ്ഥാനത്തിന് ലഭിക്കുന്നത് റീ-ഇംബേയ്ക്കുമെന്റായോ അഡ്വാൻസായോ ആണ്. റീ-ഇംബേയ്ക്കുമെന്റായി ഫണ്ട് ലഭിക്കുന്ന പദ്ധതികളിൽ സംസ്ഥാനം പദ്ധതികൾ നടപ്പിലാക്കിയതിനുശേഷം വിനിയോഗ സർട്ടിഫിക്കറ്റ് കേന്ദ്രസർക്കാരിൽ ഹാജരാക്കുന്ന മുറയ്ക്കാണ് കേന്ദ്ര സർക്കാരിൽനിന്ന് ഫണ്ട് ലഭ്യമാകുന്നത്.